



मध्यप्रदेश विधान सभा
संक्षिप्त कार्य विवरण (पत्रक भाग-एक)
विशेष सत्र

बुधवार, दिनांक 17 दिसम्बर, 2025 (अग्रहायण 26, शक संवत् 1947)

विधान सभा पूर्वाह्न 11:01 बजे समवेत हुई.

अध्यक्ष महोदय (श्री नरेन्द्र सिंह तोमर) पीठासीन हुए.

1. राष्ट्रगीत 'वन्दे मातरम्' का समूहगान

सदन की कार्यवाही राष्ट्रगीत 'वन्दे मातरम्' के समूहगान से प्रारम्भ हुई.

2. निधन का उल्लेख

अध्यक्ष महोदय द्वारा निम्नलिखित के निधन पर सदन की ओर से शोकोद्गार व्यक्त किये गये :-

- (1) श्री शिवराज वि. पाटिल, भूतपूर्व लोक सभा अध्यक्ष,
- (2) श्री स्वराज कौशल, भूतपूर्व राज्यपाल, मिजोरम,
- (3) डॉ. रामविलास वेदांती, भूतपूर्व लोकसभा सदस्य एवं
- (4) दिनांक 10 दिसम्बर, 2025 को नेशनल हाईवे-44 पर बम डिस्पोजल स्क्वाड के वाहन की कंटेनर से भिड़ंत में मृत जवान.

डॉ. मोहन यादव, मुख्यमंत्री, श्री उमंग सिंघार, नेता प्रतिपक्ष, श्री पंकज उपाध्याय, सदस्य एवं श्री राजेन्द्र शुक्ल, उप मुख्यमंत्री द्वारा भी शोकोद्गार व्यक्त किये गये.

अध्यक्ष महोदय द्वारा सदन की ओर से शोकाकुल परिवारों के प्रति संवेदना प्रकट की गई. सदन द्वारा कुछ समय मौन खड़े रहकर दिवंगतों के प्रति श्रद्धांजलि अर्पित की गई.

तत्पश्चात् दिवंगतों के सम्मान में सदन की कार्यवाही पूर्वाह्न 11:16 बजे से 05 मिनट के लिए स्थगित की जाकर पूर्वाह्न 11:20 बजे विधान सभा पुनःसमवेत हुई.

अध्यक्ष महोदय (श्री नरेन्द्र सिंह तोमर) पीठासीन हुए.

3. बधाई एवं शुभकामनाएं

आसंदी द्वारा श्री दिलीप सिंह परिहार, सदस्य को जन्मदिन पर बधाई एवं शुभकामनाएं दी गई.

4. मध्यप्रदेश को विकसित, आत्मनिर्भर और समृद्ध राज्य बनाने संबंधी संकल्प पर चर्चा.

अध्यक्ष महोदय द्वारा उद्बोधन में अपने विचार व्यक्त करते हुए कहा गया कि - "मध्यप्रदेश की प्रथम विधान सभा की प्रथम बैठक के 70 वर्ष पूर्ण होने के उपलक्ष्य में विधान सभा की यह विशेष बैठक, जिसमें मध्यप्रदेश को आत्मनिर्भर राज्य बनाने पर चर्चा होगी. मैं सदन में समवेत समस्त सदस्यगण का हार्दिक स्वागत करता हूँ. जनसेवा की भावना से वर्षों से राजनीति में सक्रिय हम जैसे प्रतिनिधियों के लिये यह सुखद संयोग और सौभाग्य है कि मध्यप्रदेश विधान सभा की 70 वीं वर्षगांठ के अवसर पर जनकल्याण के सपनों को आकार देने के लिये 16 वीं विधान सभा में पक्ष और विपक्ष के सभी सदस्य एक दिवसीय विशेष सत्र में एक साथ उपस्थित हैं."

आसंदी के इस आग्रह पर कि, “प्रथम विधान सभा की प्रथम बैठक की 70वीं वर्षगांठ पर मुख्यमंत्री जी एक संकल्प प्रस्तुत करेंगे.”

तदुपरांत डॉ. मोहन यादव, मुख्यमंत्री ने इस अवसर पर सभी माननीय सदस्यों का हार्दिक स्वागत और अभिनंदन करते हुए संकल्प प्रस्तुत किया कि: -

“इस सदन का यह मत है कि मध्यप्रदेश को विकसित, आत्मनिर्भर और समृद्ध राज्य बनाया जाए”

संकल्प प्रस्तुत हुआ.

उक्त संकल्प पर डॉ. मोहन यादव, मुख्यमंत्री द्वारा अपने उद्गार व्यक्त किये गए.

5. अध्यक्षीय घोषणा

भोजनावकाश न होने एवं सांस्कृतिक कार्यक्रम विषयक

अध्यक्ष महोदय द्वारा घोषणा की गई कि आज भोजनावकाश नहीं होगा. माननीय सदस्यों के लिए भोजन की व्यवस्था लॉबी में की गई है. वे अपनी सुविधानुसार भोजन ग्रहण कर सकते हैं. सायंकाल सांस्कृतिक कार्यक्रम भी है और रात्रि का भोजन भी विधान सभा परिसर में है.

तदुपरांत उक्त संकल्प पर डॉ. मोहन यादव, मुख्यमंत्री का भाषण जारी रहा.

6. स्वागत उल्लेख

अध्यक्ष महोदय द्वारा उल्लेख किया गया कि आज इस विशेष सत्र में सदन की दर्शक दीर्घा में हमारे सदस्यों को सुनने के लिए विभिन्न विद्यालयों के छात्र आये हैं सदन की ओर से उन सभी विद्यार्थियों का स्वागत.

7. मध्यप्रदेश को विकसित, आत्मनिर्भर और समृद्ध राज्य बनाने संबंधी संकल्प पर चर्चा (क्रमशः)

उक्त संकल्प पर निम्नलिखित सदस्यों ने चर्चा में भाग लिया :-

- (1) श्री कैलाश विजयवर्गीय
- (2) श्री हेमन्त सत्यदेव कटारे

सभापति महोदय (श्रीमती अर्चना चिटनीस) पीठासीन हुईं.

- (3) श्री प्रहलाद सिंह पटेल
- (4) श्री फूलसिंह बरैया

अध्यक्ष महोदय (श्री नरेन्द्र सिंह तोमर) पीठासीन हुए.

- (5) श्री राकेश सिंह
- (6) श्री अभय मिश्रा
- (7) श्री अजय विश्वोई

सभापति महोदय (डॉ. राजेन्द्र पाण्डेय) पीठासीन हुए.

- (8) डॉ. राजेन्द्र कुमार सिंह
- (9) श्री उदय प्रताप सिंह

अध्यक्ष महोदय (श्री नरेन्द्र सिंह तोमर) पीठासीन हुए.

8. अध्यक्षीय घोषणा

अध्यक्ष महोदय द्वारा घोषणा की गई कि सभी सदस्यों को समय का ध्यान रखना चाहिए ताकि हमारी चर्चा एक समय सीमा के भीतर पूर्ण हो सके सभी अपना वक्तव्य 10-12 मिनट में पूर्ण करें और बाकी जो बचा हुआ मटेरियल है उसको पटल पर रख दें, वह कार्यवाही में सम्मिलित किया जाएगा. अगर समय की सीमा का पालन करेंगे, तो निश्चित रूप से हम समय पर सदन की कार्यवाही को पूर्ण कर सकेंगे. सभी सदस्य इस बात का ध्यान रखें.

उक्त घोषणा के लिए श्री कैलाश विजयवर्गीय, संसदीय कार्य मंत्री ने अध्यक्ष महोदय के प्रति धन्यवाद ज्ञापित करते हुए कहा कि आप का यह निर्णय सही है हम इस बात का समर्थन भी करते हैं.

9. मध्यप्रदेश को विकसित, आत्मनिर्भर और समृद्ध राज्य बनाने संबंधी संकल्प पर चर्चा (क्रमशः)

(10) श्री बाला बच्चन

10. अध्यक्षीय घोषणा

माननीय सदस्यों हेतु चाय की व्यवस्था

अध्यक्ष महोदय द्वारा घोषणा की गई कि माननीय सदस्यों के लिए लॉबी में चाय की व्यवस्था की गई है. सभी माननीय सदस्य अपनी सुविधानुसार चाय ग्रहण कर सकते हैं.

11. मध्यप्रदेश को विकसित, आत्मनिर्भर और समृद्ध राज्य बनाने संबंधी संकल्प पर चर्चा (क्रमशः)

(11) श्री राजेन्द्र शुक्ल

(12) श्री ओमकार सिंह मरकाम

(13) श्री हेमन्त विजय खण्डेलवाल

(14) श्री लखन घनघोरिया

सभापति महोदय (डॉ. राजेन्द्र पाण्डेय) पीठासीन हुए.

(15) श्री चैतन्य कुमार काश्यप

12. अध्यक्षीय घोषणा

सदन के समय में वृद्धि विषयक

सभापति महोदय द्वारा सदन की सहमति से घोषणा की गई कि चर्चा पूर्ण होने तक सदन के समय में वृद्धि की जाए.

13. मध्यप्रदेश को विकसित, आत्मनिर्भर और समृद्ध राज्य बनाने संबंधी संकल्प पर चर्चा (क्रमशः)

(16) श्री जयवर्द्धन सिंह

(17) श्रीमती संपतिया उइके

(18) श्री सचिन सुभाषचंद्र यादव

(19) श्री रामेश्वर शर्मा

अध्यक्ष महोदय (श्री नरेन्द्र सिंह तोमर) पीठासीन हुए.

- (20) श्रीमती अनुभा मुंजारे
- (21) श्री गौरव सिंह पारधी
- (22) श्री भंवर सिंह शेखावत
- (23) श्री विश्वास सारंग

सभापति महोदय (डॉ. राजेन्द्र पाण्डेय) पीठासीन हुए.

- (24) श्री यादवेन्द्र सिंह

अध्यक्ष महोदय (श्री नरेन्द्र सिंह तोमर) पीठासीन हुए.

- (25) श्री हरिशंकर खटीक
- (26) श्री ओमप्रकाश धुर्वे

14. अध्यक्षीय घोषणा

माननीय सदस्यों के लिये ई-विधान प्रशिक्षण, विधान सभा परिसर में सांस्कृतिक कार्यक्रम व रात्रि भोज विषयक

अध्यक्ष महोदय द्वारा घोषणाएं की गई कि :-

- (1) मंगलवार, दिनांक 23 दिसम्बर, 2025 को पूर्वाह्न 11.00 बजे से अपराह्न 1.00 बजे तक विधान सभा भवन स्थित मानसरोवर सभागार में माननीय सदस्यों के लिये ई-विधान परियोजना के अंतर्गत प्रशिक्षण का कार्यक्रम आयोजित किया गया है, जिसको भारत सरकार के संसदीय कार्य मंत्रालय के विशेषज्ञों द्वारा टेबलेट परिचालन का प्रशिक्षण दिया जायेगा. माननीय सदस्यों से अनुरोध है कि इस प्रशिक्षण कार्यक्रम में सम्मिलित होकर प्रशिक्षण का लाभ प्राप्त करें.
- (2) आज अभी सदन की कार्यवाही पूर्ण होगी तो सभी लोगों से आग्रह है कि विधान सभा परिसर में ही रात्रि भोज का आयोजन है. सांस्कृतिक कार्यक्रम भी वहां है. इस कार्यक्रम में रात्रि भोज में माननीय मंत्रीगण, सदस्यगण, पत्रकारगण, विधान सभा सचिवालय के अधिकारी, कर्मचारी, शासन के वरिष्ठ अधिकारी सभी आमंत्रित हैं. कृपया ध्यान रखकर पहुंचें.

15. मध्यप्रदेश को विकसित, आत्मनिर्भर और समृद्ध राज्य बनाने संबंधी संकल्प पर चर्चा (क्रमशः)

- (27) श्री जगदीश देवड़ा
- (28) श्री उमंग सिंघार
- (29) डॉ. मोहन यादव

16. सत्र का समापन

अध्यक्ष महोदय द्वारा समापन भाषण में ये उद्गार व्यक्त किए गए कि-

आज मध्यप्रदेश की विधान सभा की प्रथम बैठक के 70 वर्ष के पूर्ण होने के अवसर पर आयोजित इस विशेष सत्र में माननीय मुख्यमंत्री जी द्वारा प्रस्तुत मध्यप्रदेश को विकसित आत्मनिर्भर और समृद्ध राज्य बनाने संबंधी संकल्प पर दोनों पक्षों की ओर से बहुत ही सारवान और सार्थक चर्चा हुई। दोनों पक्षों के माननीय सदस्यों द्वारा अपने बहुमूल्य विचार एवं सुझाव प्रस्तुत किये गये जो अवश्य ही मध्यप्रदेश को समृद्ध राज्य बनाने में सहायक होंगे। आज आपने यहां पर मध्यप्रदेश के भविष्य को उज्जवल और समृद्ध बनाने के लिये अपने विचारों के आदान प्रदान से यह साबित किया है कि आप विधायक के रूप में पक्ष या विपक्ष में होकर भी आपका प्रथम लक्ष्य मध्यप्रदेश का विकास और उसकी समृद्धि है। प्रदेश के बहुमुखी विकास और उन्नति के लिये यह आवश्यक है कि हम हाथ से हाथ मिलाकर कार्य तो करें ही साथ ही हमारे विचारों में भी समानता हो।

हमारा आज का संकल्प हमारे नौजवानों के स्वप्नों को साकार करेगा किसानों को समृद्धि की ओर ले जायेगा, प्रदेश में शिक्षा और स्वास्थ्य को गुणवत्ता प्रदान करेगा। आने वाला कल कहीं न कहीं इस संकल्प से जुड़ा हुआ अवश्य रहेगा। आइए, हम साथ मिलकर यह संकल्प लें कि मध्यप्रदेश एक राज्य नहीं बल्कि विश्वास शक्ति और आत्मनिर्भरता की पहचान है और आज प्रस्तुत हुये संकल्प के माध्यम से हम सभी मध्यप्रदेश के सुखद एवं समृद्ध भविष्य के लिये दृढसंकल्पित हों।

(सदन की सहमति से संकल्प सर्वसम्मति से स्वीकृत हुआ.)

आज इस चर्चा में लगभग 29-30 सदस्यों ने भाग लिया. मैं समझता हूँ कि 1-2 सदस्यों को छोड़कर, लगभग सभी लोगों ने अपने हिसाब से बोला, इसलिए सभी को समय भी मिला, सभी ने विस्तार से अपनी राय रखी, यह हमारे सदन के लिए और सरकार के लिए भी निश्चित रूप से महत्वपूर्ण है. इस लघु सत्र के सुचारु संचालन के लिए मैं, माननीय मुख्यमंत्री जी, नेता प्रतिपक्ष, संसदीय कार्य मंत्री सहित सभी सदस्यों, सभी मंत्रियों, प्रिंट और इलेक्ट्रॉनिक मीडिया के महानुभावों, विधान सभा सचिवालय के प्रमुख सचिव सहित अधिकारी-कर्मचारी, शासन के अधिकारी-कर्मचारी और सुरक्षाकर्मियों को हृदयपूर्वक बहुत-बहुत धन्यवाद देता हूँ.

17. राष्ट्रगान

'जन-गण-मन' का समूह-गान

सदन में माननीय सदस्यगण द्वारा खड़े होकर राष्ट्रगान 'जन-गण-मन' का समूह-गान किया गया.

18. सदन की कार्यवाही को अनिश्चितकाल के लिये स्थगित किये जाने संबंधी घोषणा

रात्रि 11.20 बजे विधान सभा की कार्यवाही अनिश्चितकाल के लिए स्थगित की गई.

भोपाल

दिनांक : 17 दिसम्बर, 2025

अरविन्द शर्मा

प्रमुख सचिव,

मध्यप्रदेश विधान सभा